

مولانا حامد الحق حقانی

مدرس جامعہ دارالعلوم حقانیہ

دارالعلوم کے شب و روز

حضرت مہتمم صاحب کی مصروفیات: دفاع پاکستان کونسل کا سربراہی اجلاس

۷ ستمبر اسلام آباد کو دفاع پاکستان کونسل میں شامل جماعتوں کا سربراہی اجلاس منعقد ہوا، اجلاس کونسل کے چیئرمین مولانا سمیع الحق کی صدارت میں منعقد ہوا۔ افغان مہاجرین کی سابقہ جہادی گروپوں کے سرکردہ رہنماؤں کے ۳۰ رکنی وفد نے مولانا محمد سعید ہاشمی کی قیادت میں دفاع پاکستان کونسل کے قائدین سے اسلام آباد میں ملاقات کی اور اجلاس میں اپنی مشکلات پیش کیں۔ ملاقات میں کونسل کے چیئرمین مولانا سمیع الحق، پروفیسر حافظ محمد سعید، امیر جماعت اسلامی سراج الحق بلیاقت بلوچ، مسلم کانفرنس کے سربراہ عتیق احمد خان، مولانا فضل الرحمن ظلیل، مولانا سید محمد یوسف شاہ، امیر جمعیت علماء پاکستان کے مولانا اولیس نورانی، مولانا عبدالرحمن مکی، کشمیری رہنما کمانڈر محمد صفی اور دیگر موجود تھے۔ وفد نے اپنے مطالبات پیش کئے اور کونسل کے قائدین سے مطالبہ کیا کہ وہ ہمارے درج ذیل مطالبات کو مقتدر حلقوں تک پہنچائیں۔ (۱) جن افغانیوں کے پاس رجسٹریشن کارڈ ہے، ان کو قیام امن تک توسیع دی جائے۔ (۲) غیر رجسٹرڈ کارڈ کا کارڈ جاری کیا جائے۔ (۳) افغانستان کیلئے آمدورفت کی اجازت دی جائے۔ (۴) تاجروں کے مسائل پر خصوصی توجہ دی جائے۔ (۵) تعلیمی اداروں میں داخلوں پر پابندیوں کو ہٹایا جائے۔ (۶) ہسپتالوں میں علاج و معالجہ کی سہولت بحال کی جائے۔ (۷) پاکستان کے مختلف اداروں میں قید ہزاروں افراد کو رہا کیا جائے۔ کونسل کے قائدین نے وفد کو یقین دلایا کہ وہ ہر سطح پر مہاجرین کے مسائل کو اجاگر کریں گے فوری طور پر دفاع پاکستان کونسل کی ایک کمیٹی بنائی گئی جو وزیر داخلہ، وزیر سہولت، وزیر اعلیٰ کے پی کے، کورز کے پی کے اور ایجنسیوں اور مقتدر حلقوں کے ذمہ داران سے ملاقات کر کے انہیں مہاجرین کے مسائل اور مشکلات سے آگاہ کریں گے۔ کونسل نے یہ فیصلہ بھی کیا کہ کشمیر میں اٹلیا کے جاری مظالم طویل ترین کرفیو، بنگلہ دیش میں محبت وطن پاکستانیوں کی پھانسی بھارت کے ساتھ امریکہ کے حالیہ معاہدوں جیسے مسائل پر عید کے بعد پشاور تا کراچی کوئٹہ میں عوامی احتجاجی مظاہروں کا انعقاد کیا جائے گا، اسی طرح عید کے فوراً بعد تمام مذہبی اور سیاسی جماعتوں کا اے پی سی بھی بلائی جائے گی۔

☆ مجمع الفقہ الاسلامی جدہ اور عالمی ادارہ صحت کی دعوت پر عالمی کانفرنس جدہ تشریف لے گئے جس کی صدارت امام کعبہ شیخ صالح بن حمید نے کی۔ مولانا سید یوسف شاہ بھی حضرت مہتمم صاحب کے ہمراہ تھے۔

☆ ۱۰ ستمبر کو عالمی مجلس تحفظ ختم نبوت مردان کی دعوت پر ختم نبوت کانفرنس میں تشریف لے گئے اور خصوصی خطاب فرمایا۔

☆ ۱۳ ستمبر کو عید الاضحیٰ کے موقع پر اکوڑہ خٹک کی عید گاہ میں نماز عید پڑھائی اور مفصل خطاب فرمایا۔

☆ شیخ الاسلام مولانا مفتی محمد تقی عثمانی صاحب کی دارالعلوم آمد

☆ شیخ الاسلام حضرت مولانا محمد تقی عثمانی صاحب مدظلہ ستمبر کو دارالعلوم حقانیہ تشریف لائے۔ آپ کے ہمراہ پیر طریقت حضرت مولانا مفتی مختار الدین صاحب خلیفہ مجاز شیخ الحدیث مولانا زکریا صاحب (کروغہ تشریف) سینیٹر گلہ محمود نامور عالم دین معروف خطیب جامعہ الرشید کے ڈائریکٹر مولانا مفتی سید عدنان کا کاخیل تھے۔

مسفرانِ آخرت

☆ حضرت مولانا عبدالرحمان قاضل دیوبند کے بیٹے اور حضرت مہتمم صاحب مدظلہ کے ماموں زاد بیٹے پروفیسر عبید الرحمن صاحب طویل علالت کے بعد بروز بدھ ۲۱ ستمبر ۲۰۱۶ء کو انتقال کر گئے۔ مرحوم دارالعلوم کے استاد مولانا نقیب احمد، ڈاکٹر مجیب الرحمن کے والد محترم تھے، نماز جنازہ حضرت مہتمم صاحب نے پڑھایا علاقہ بھر سے علمائے کرام اور عام و خاص نے کثیر تعداد میں شرکت کی۔

☆ مولانا اکرم ہمدانی جمعیت علماء اسلام کے اہم رہنما اور دارالعلوم کے انتہائی مخلص ممبر وقات پا گئے قارئین سے دعائے مغفرت کی اپیل ہے، قاری محمد امین صاحب جامعہ عثمانیہ درکشاپی کے بانی کی صاحبزادی، قاری اخلاق احمد، قاری حسنا احمد کی ہمشیرہ انتقال فرمائیں سب کے رفع درجات کی دعا کی جاتی ہے۔

اساتذہ دارالعلوم کی حج بیت اللہ کی زیارت

☆ الحمد للہ جامعہ کے اساتذہ کرام نے اس سال بھی حرمین شریفین کا سفر کیا اور حج بیت اللہ کی سعادت حاصل کی۔ جن میں شیخ الحدیث حضرت مولانا محمد ادریس صاحب، راقم حلد الحق حقانی، مفتی مختار اللہ حقانی، مولانا عرفان الحق، مولانا محمد اسرار، مولانا ظفر الحق، مولانا شیر عالم، مولانا حمایت الحق، مولانا فیض الاسلام، مولانا رشید الاسلام، عمار شفیق، عبدالحق ثانی، حذیفہ شفیق وغیرہ شامل ہیں۔ ان حضرات نے مقامات مقدسہ میں جامعہ دارالعلوم حقانیہ کی ترقی اور دشمن کے شرور و فتن سے حفاظت کی دعائیں مانگیں۔